



మల్లని వెంటవృక్షమూర్తి

దౌతపు నూటవలైమంది మొగవాళ్ళు పనిచేసే ఆఫీసు ఆది ప్రభుత్వ కార్యాలయక అవతుచేత ఆ ఆఫీసులో పనిచేసే మొగాళ్ళందరికీ పని వుండదు చేతినిండా పనిచేయటం రాదని కాదు పని ఎగవేయడం వచ్చు కాబట్టి ఆ ఆఫీసు ఎదురుగా మేడమీద ఓ పెద్ద కుటుంబం కొత్తగా కాపరానికి వచ్చింది తల్లి లేదు తండ్రి రిటైరవబో తున్న బేంక్ వుద్యోగి ఆయన పెద్ద కూతురికి ఇరవై రెండు దాకా వుంటాయి లేక లేక వుట్టిన పిల్ల అవడంవల్ల గారాబం ఎక్కువ ఓ చెల్లెలుకూడా. గాధాబంతోపాటు ఆ అమ్మాయికి అందం, ఆకర్షణకూడా ఎక్కువే

ఒంట్లో వేడి, జిగి, బిగి, నగిషీ వగైరా లన్నీ సమపాళ్ళలో వున్న పిల్లలా ఆని పిస్తుంది చూపరులకి థర్డ్ ఫారంతో చదువాపేసింది ఆ పిల్ల పాపం ఆ పిల్లకి ముగ్గురు అన్నయ్యలు. మొదటి ఇద్దరు అప్రాచ్యులు చెల్లెలికి లాగే చదువు అబ్బలేదు ఎసెంబ్లీతో చదువుకు 'సయోనార' పాటపాడి పోకి రీగా తిరుగుతుంటారు ఆ చుట్టుప్రక్కం వున్న రోడింబరితో వారంరోజుల్లోనే పరిచయం చేసుకుని, స్నేహం పెంచుకో సాగారు ఆ అమ్మాయి కొంటెం అమాయకు రాలిలా కనిపిస్తుంది. ఆ ప్రభుత్వ కార్యాలయం అరుగులమీద నింబడి,

ఎదుటి దాబాకున్న కిడికిలోంచి చూస్తూ కనబడే ఆ అమ్మాయిని చూస్తూండే, ఆ ఆఫీసులో పనిచేసే అందరికీ ఆ పిల్ల అమాయకురాలిలా కనిపిస్తుంది

ఆక్కడ పనిచేసే నూటపైబైమంది మొగాళ్ళలో చాలామంది బ్రహ్మచారులు లేదా పెళ్ళయికూడా పరిస్థితుల వల్ల బ్రహ్మచారులుగా కాలం గడుపు తున్నవాళ్ళు. వాళ్ళ సంఖ్య దాదాపుగా ఆరవైదాకా వుంటుంది

ఆ ఆరవైమందిలో చాలామంది, వీరియినప్పడల్లా ఆఫీసు ఆరుగులమీదకు వచ్చి సిగరెట్ పొగ వదులుతూ, ఆ అమ్మాయిని చూస్తూ కాలం గడుపుతారు. పెళ్ళయిన మిగతావాళ్ళలో చాలామంది కూడా మేమేం తక్కువా అన్నట్లుగా ఆ అమ్మాయిని కళ్ళతోనే ఆస్వాదిస్తూంటారు

సగటున / దాదాపు వందమంది మొగాళ్ళు ఆ అమ్మాయిని చూస్తూ కాలక్షేపం చేస్తూంటారు. మిగతావాళ్ళు బుద్ధి మంతుల్లా పనిచేసుకుంటూండే, ఆలా కిడికి దగ్గర, తనని మొగాళ్ళు మాసేలా నిలబడకూడదని ఆ అమ్మాయికి తెలుసో తెలియదో? తెలిసికూడా, బహుశ, చూసినంత మాత్రాన ఏంచేయగలరు? అనే తలంపుతో దీమాగా నిలబడుతోందేమో?

లేదా, నిజంగా ఆ ఆఫీసులో పనిచేసే

మొగాళ్ళలో తనకి నచ్చిన వాడిని చూసుకోడానికి నిలబడుతోందేమో?

కారణం ఏదయినా కావచ్చు కాని ఆ కారణం మాత్రం ఎవరికీ బోధపడలేదు. ఎవరికివారు పూహాగనాలు చేసుకుంటూ, ఒకవేళ ఆ అమ్మాయికి నేను నచ్చుండచ్చు అనుకుంటూ కాలక్షేపం చేయసాగారు

దానా దీనా, ఆ ఆఫీసుకు ఎప్పుడూ శెలవుపెట్టేవాళ్ళు కూడా, చీడికి మాడికి శెలవుపెట్టకుండా ఆఫీసుకి రంపన్ గా వస్తున్నారు

ఇలా దాదాపు రెండు నెలలు గడిచాయి. ఆ ఆఫీసులో పనిచేసే డజనుమంది ప్యూన్లలో ఒకడు మాత్రం, జరిగే తంతుమాసి జ్ఞానిలా చిరునవ్వు నవ్వుకున్నాడు

ఒకరోజు ఆ ఆఫీసులోని కేషియర్ కు ఒక ఉత్తరం వచ్చింది. ఇన్ లాండ్ కవరుమీద పొందికగా వ్రాసివున్నాయి ఈ కింది వాక్యాలు

మైడియర్,

ఎన్నాళ్ళిలా?

ఎప్పటికీ గ్రహించవే? నేనే ధైర్యం చేసి వ్రాస్తున్నాను. మా అన్నయ్యలకి తెలియకుండా వాళ్ళకి తెలుస్తే మనిద్దరి వీపులూ విమానంమోత మోగిస్తారు

ఎల్లండి ఆదివారం సాయంత్రం సరిగ్గా ఆరున్నర గంటలకి ఈ రోడ్డు మొదట్లో వుండే అంజనేయస్వామి

గుడికి రండి, నేనంటే మీకిష్టంవుంటే రాగానే ఓ కొబ్బరికాయ దేముడికి కొట్టండి. ఏడుదాకా నాకోసం చూడండి నేను రాని పక్షంలో, మరోసారి ఎప్పుడు రావడానికి వీలయేది రాస్తాను తప్పక వస్తారు కదూ ? మీతో ఎన్నో చెప్పాలి.

మీ

నా పేరు తెలియకదూ ?

ఎదురించి దాటా అమ్మాయి

అమృతం జల్లు కురిసినట్లుగా ఆనంద పడాడు కేషియర్ కేషియర్ ఆ ఆపీసు లోని ఆందమయిన వాళ్ళకిందే వస్తాడు సంతోషంతో కూర్చోలేక అరుగులవైపు పడుగెత్తాడు, కేష్ చెప్తాళంవేసి

ఈ సంగతి ఎవరికీ చెప్పకుండా, ఆతి రహస్యంగా వుంచాడు. ఎప్పుడో ఓరోజు తామిద్దరినీ ఏ సినిమాహాల్లోనో చూసి ఆశ్చర్యపడకపోదు ముందరే ఈ సంగతి వూదేస్తే ఎవరయినా అడ్డు పుల్ల వేయచ్చు ఆ అమ్మాయి అన్నయ్య లిద్దరికీ తెలిసే ప్రమాదం కూడా వుంది.

కేషియర్ ఆదివారం సాయంత్రం ఆరున్నరకల్లా అంజనేయస్వామి దేవాలయానికి చేరుకున్నాడు ఓసారి ఆ ఇన్ లాండ్ కవరు తీసి చదువుకుని, అందులో వ్రాసిన విధంగా బేరం కూడా అడ సుండా కొబ్బరికాయ కొన్నాడు

“మిస్టర్ అంజనేయా నువు బ్రహ్మ వారివే అయినా, ఆ అమ్మాయి ఇక్కడికి వచ్చేలా, నా కోరిక నిర్ధించేలా

దీవిండు. అలాగే, నా పాప ఎరియర్స్ విల్ కూడా త్వరగా అందేలా వరం ప్రసాదించు ” అని మనసులో దేముడి ప్రార్థించి, కొబ్బరిచిప్ప కొట్టుకుని తింటూ కూర్చున్నాడు.

ఏడయినా ఆ అమ్మాయి రాలేదు. నిరాశగా కదిలాడు కేషియర్ ఇంటికి ఆ రాత్రంతా నిద్రపట్టలేదు ఎందుకని రాలేదా, ఏమయివుంటుందా అనే ఆలోచనలతో పక్కమీద పొర్లాడు రాత్రి రెండున్నరదాకా

నాలుగు రోజుల తర్వాత మరో ఇన్ లాండ్ కవరు వచ్చింది కేషియర్ కి. అదే చేతివ్రాత గుర్తుపట్టి, హడావిడిగా కవరు చింపాడు.

మై డియర్,

ఆదివారం రానందుకు కోపం వచ్చిందా ? సారీ మా అన్నయణ ఇంట్లోంచి కదిలేనా; ఇవాళ సాయంత్రం ఆరున్నరకి అక్కడే కలుసుకుందాం నన్ను కలవటం మీ కిష్టమయితే ఓ కొబ్బరికాయ దేముడికి కొట్టి నే వచ్చే దాకా వుండండి

లేదా వుత్తినే దేముడికి దణ్ణం పెట్టు కుని వెళ్ళిపోండి అప్పుడు మీకిష్టం లేదని తెలుసుకుంటాను

మీ

దాబామీద అమ్మాయి.

ఈసారి కేషియర్ కి అమృతజల్లుతో పాటు, ముత్యాలజల్లు కూడా కురిసి

యువ



ఆఫీసులకి కేషియర్లని
సెలవు పెట్టమనడం
ఎనభా! మా ఆఫీసులో
ఆ సెలవు చోటో
నొచ్చేస్తా - మా ఆఫీసులో
నా సెలవు చోటో
నువ్విచ్చిరా !!

రాగలి
ఎండలి

నట్లుగా అనిపించింది, ఆ ఉత్తరంలోని సంగతులు గ్రహించగానే

ఆ సాయంత్రం ఆఫీస్ బయట చేత కొత్త సబ్బు తెప్పించి, ఆఫీస్ లోనే మొహం కడుక్కుని, తల చక్కగా దువ్వుకుని, ఆరున్నరకల్లా గుడికి చేరు కున్నాడు కొబ్బరికాయ ఒకటి కొని, భక్తిగా దాన్ని పూజారికి అందించాడు పూజారి తిరిగి ఇచ్చిన కొబ్బరిచిప్ప తింటూ కూర్చున్నాడు గుళ్ళో.

మధ్యలో పాత ఎరియర్స్ బిర్ గురించి మిస్టర్ ఆంజనేయస్వామికి ఓసారి గుర్తుచేసాడు, మనసులోనే ద్యానించి ఆ అమ్మాయి వస్తే ఎవడు ముందు మాట్లాడుతారు తను మాట్లాడా ల్నాస్తే ఏ విధంగా మాట్లాడాలి వగైరాల గురించి ఆలోచనలో వుండగా పూజారి వచ్చి చెప్పాడు

"గుడి కట్టేస్తున్నాం బాబూ ఏడ యింది ఇక పొండి"

కేషియర్ సీరసంగా లేచి నిం బడ్డాడు, ఇంటిదారి పట్టాడు తన దుర దృష్టాన్ని తనే తిట్టుకుంటూ ఈ సారి కూడా ఆ దాబామీద అమ్మాయి రాలే దెందుచేతో? ఆ అన్నయ్య పీనుగులు కదలలేదేమో? లేదా ఆడవాళ్ళకి వచ్చే వంట చేయ్యాలి నలాంటి ఇబ్బందులు ఆకస్మికంగా వచ్చాయేమో?

ఆ రాత్రి కూడా కేషియర్ మనసు పరిపరి విచారయిపోయింది సరిగ్గా నిద్ర పోలేకపోయాడు.

మూడోరోజు మరో ఉత్తరం వచ్చింది కేషియర్ కి. ఈసారి ఆతృ తగా విప్పాడు లెక్కపెడుతున్న డబ్బు కలిపేసి, అందరినీ దూరంగా పంపి టక్ టక్ చదవసాగాడు

మై డియరెస్ట్,

ఈసారి సారీ అని మళ్ళీ అనడం నాకే చిన్నతనంగా, సిగ్గుగా వుంది నన్ను తిట్టుకున్నావా బాగా ?

రాకపోవడానికి కారణం, ఎలా రావాలో తెలియక సతమతమవు తున్నాను ఆడవాళ్ళకి నెలకి మూడు రోజులు ఓ గమ్మత్తు ఆవుతుంది తెలుసా; ఆ సమయంలో గుడికి వెళ్ళకూడదు, ఊమించు

రేపు సాయంత్రం ఆరున్నరకి రావడం మరువకేం? కొబ్బరిచిప్ప పూర్తిగా నువ్వేతినకూడదు నాక్కూడా వుంచాలి మరి

నీ దాబామీదమ్మాయి

కేషియర్ ఈసారి మరింత క్రద్ధగా మొహం కడుక్కుని, దారిలో చొక్కా విప్పి ఇశ్రీ చేయించుకుని, మళ్ళీ దాన్ని తొడుక్కుని గుడికి చేరుకున్నాడు ఆరు ర్నరకి మువ్వుటగా ఆ అమ్మాయి రిషా లోంచి దిగుతోందనుకున్నాడు

బహుశ పూజారి, ఆ అమ్మాయి స్నేహితులు తను గుళ్ళో కొబ్బరికాయ కొట్టడం, కొబ్బరిచిప్ప పూర్తిగా తినడం పూజారి చెప్పకపోతే ఎలా తెలుస్తుంది ఆ దాబామీది అమ్మాయికి ?

మరోసారి అంజనేయులుగారికి తన పాత ఎరియర్ బిల్స్ సంగతి మనవి వేసుకుని, ఏడుదాకా ఎదురుచూసాడు. కాని ఆ అమ్మాయి రాలేదు

గుడి కట్టేసిన పావుగంటదాకా కూడా వుండి ఇంటిదారి పట్టాడు కేషియర్ ఆ దాబామీదమ్మాయి తనని పూల్ చేసి ఆడిస్తోందేమో నన్ను అనుమానం తొలి సారిగా కలిగింది కేషియర్ కి ఆ రాత్రి పన్నెండున్నరకి ఆ తర్వాత హాయిగా నిద్రపోయాడు

మరో మూడురోజుల తర్వాత ఉత్తరం రావాలి కేషియర్ కి, కాని రాలేదు మర్నాడు కూడా రాలేదు. మరో రోజు గడిచింది, అయినా రాలేదు కేషియర్ ఆ ఆపీసు అరుగులమీద నిల బడి, ఆ దాబామీదమ్మాయి వంక దీనంగా చూశాడు రెండురోజులు

తర్వాత ఉత్తరం వచ్చింది విప్పి చదివాడు కేషియర్

మై డియరెస్ట్,

బహుశ నీకు నా మాటమీద నమ్మకం పోయి వుంటుందనుకుంటున్నాను ఈసారి కూడా రానందువల్ల

ఏం చేయను? నాకు సరిగ్గా ఆ రోజే పెళ్ళిచూపులు ఎంత ఏడుపొస్తోందో తెలుసా? ఈ సంబంధం కుదిరేటట్లుగా వుంది.

ప్వ: ఈ జీవితానికి నా కే అదృష్టం వున్నట్లు లేదు. ఇవాళ ఆరున్నరకి రావడానికి విశ్వప్రయత్నం చేస్తాను ఈ రోజునుంచి ప్రతిరోజు సాయంత్రం గుడికి వచ్చే ప్రయత్నం చేస్తాను

రోజూ సాయంత్రం ఆసీసు అయాక గుడికి రాకూడదూ?

రోజూ కొబ్బరిచిప్ప పూర్తిగా తినకు డియర్ జబ్బు చేస్తుంది ఇంటికి తీసు వెళ్ళు. నీ ఆరోగ్యంమీద నాకు శ్రద్ధేమిటని నవ్వుకుంటున్నావా? నవ్వుకో

నీ

దాబామీదమ్మాయి

ఆ రోజునుంచి కేషియర్ మరో వారం దాకా ఆంజనేయస్వామి గుడికి వెళ్ళాడు రోజూ ఊరికినే కూర్చోవడం చేతకాక, కొబ్బరిచిప్ప తింటూ రోజూ ఆంజనేయ స్వామికి పాత ఎరియర్స్ బిల్ గురించి, స్టీల్ సామాన్ల దుకాణంలో, బట్టల దుకాణంలో కట్టె స్కీమ్ లో ప్రయిజ్ రావాలని ఇలా అనేకవాటి గురించి విన్న వింతుకుంటూ గడిపాడు

హతాతుగా ఎదురింది దాబామీదమ్మాయికి వెళ్ళయిపోయింది ఓరోజు.

కేషియర్ ఆరోజు బాగా డీలా పడి పోయాడు విపరీతంగా బాధపడ్డాడు నెమ్మదిగా మామూలు స్థితికి వచ్చాడు

ఆ దాబామీదమ్మాయికి పెళ్ళయిన పదిరోజుల తర్వాత ఓరోజు ఎస్టాబ్లిష్ మెంట్ ఫైనో స్ట్రెల్ గా చెప్పాడు ఎవరితోనో, ఆ దాబామీదమ్మాయి తనకి చాలా ఉత్తరాలు రాసినట్లు, తనా అమ్మాయిని అనేక సార్లు కలుసుకున్నట్లు.

ఒక్క అ ఇ బి సైనోనేకాడు డ్రైపింగ్ సెక్షన్ లోని డ్రైస్టలు ఇద్దరు,

ఒక నూపరించెండెండ్, ఇద్దరు ఆసిస్టెండ్ నూపరించెండెండ్లు, ఎకోంఠెండ్ మొదలయిన వాళ్ళకూడా, ఆ దాబామీదమ్మాయి తమకి ఉత్తరాలు రాసినట్లుగా చెప్పారు

ఆసీసంతా గగ్గలు ఎత్తిపోయింది ఈ వార్తతో ఏం తెలియనట్లు, అమాయకంగా ఆ దాబామీదమ్మాయి, నెరజాణలా ఇంతమందికి ఉత్తరాలు రాసి, ఇంతమందితో స్నేహాలు చేసి, ఇంతమందితో సినిమాలు, షికార్లు చేయడం అందరినీ ఆశ్చర్యసాగరంలో ముంచెత్తేసింది అందరూ ఆ అమ్మాయి గురించి మాట్లాడుకోకుండా వుండలేక పోతున్నారు

వాళ్ళంతా ఆ రోజు మధ్యాహ్నం ఓంటిగంటకి లంచ్ టైంలో కలిసారు కేంబీన్ లో తమని ఆంజనేయస్వామి గుడికి రమ్మని దాబామీదమ్మాయి ఉత్తరం రాసినట్లు, తాము వెళ్ళి ఆ అమ్మాయిని కల్పినట్లు, సినిమాలకి షికార్లకి తిరిగినట్లు చాలామంది చెప్పారు

కేషియర్ ఆ అమ్మాయి తనకి రాసిన ఉత్తరాలు కొన్ని చూపించాడు అందరూ చేతి వ్రాతని గుర్తుపట్టి, తమకి కూడా ఆ అమ్మాయే రాసిందన్నారు

అంతమందితో సినిమాలకి, షికార్లకి వెళ్ళిన ఆ దాబామీదమ్మాయి తనని ఎందుకు కలుసుకోలేదో అర్థంకాలేదు

కేషియర్ కి. ఆ మిగతావాళ్ళందరి మీదట తను ఏ విషయంలోనూ తీసిపోడు పైగా అధికుడు కూడా అందలో

చాలా రోజులు తనకి జరిగిన అన్యాయానికి బాధపడ్డాడు కేషియర్. కాని తనకిలాగే ఉత్తరాలు వ్రాసి, కలువకుండా ఏడిపించిందా అమ్మాయి మరో ముగ్గురుని. వాళ్ళు కేషియర్ తో అదే సంగతి చెప్పారు

“మనం నలుగురం ఏం పాపం చేసామని మనని దూరంగా వుంచండి” అని వాపోయారు వాళ్ళు

కొత్తల్లో అరుగులమీద నిలబడి ఆ దాబా మీదమ్మాయిని తదేకంగా అంతా చూస్తూంటే, వాళ్ళని చూసి జ్ఞానిలా నవ్వుకున్నాడో ఆఫీస్ ఫ్యూన్ ఆ సంగతి పొరకులకి గుర్తుండొచ్చు

అలా జ్ఞానిలా నవ్వుకున్న ఆ ఆఫీస్ ఫ్యూన్ నిజానికి జ్ఞాని కాదు కేవలం వ్యాపారి ప్రభుత్వోద్యోగికి బయట వ్యాపారం చేసుకునే హక్కు లేదు కాబట్టి తన తమ్ముడిచేత వ్యాపారం చేయిస్తున్నాడు

ఆఫీస్ లోని అనేకమందిని అయస్కాంతంలా ఆ దాబా మీదమ్మాయి ఆకర్షించడం గమనించాడు ఆ అయస్కాంత శక్తిని తన వ్యాపారంవైపు ఇన్ డెర్ రెక్ట్ గా ప్రసరింపజేయాలనుకున్నాడు. చేసాడుకూడా.


ఆ దాబా మీదమ్మాయి రాసినట్లుగా తనే స్వయంగా అందరికీ ఉత్తరాలు రాసాడు అందరికీ, ఆ ఆంజనేయ స్వామి గుడి దగ్గర కలుసుకోమని ఆ అమ్మాయి రాసినట్లుగా రాసాడు. తను ఉత్తరాలు రాయడానికి ఎన్నుకున్న వాళ్ళకి, ఒకొక్కరికీ ఒకొక్క సమయంలో రమ్మని రాసాడు ఒకరినొకరు కలవకుండా వుండేందుకు గాను

ఆ విధంగా ఉత్తరాలు రాసి, తన వ్యాపారానికి కస్టమర్స్ ని రప్పించుకున్నాడు ఆ ఫ్యూన్ అనుకున్నట్లుగానే, ఉత్తరాలు అందుకున్నవాళ్ళు ఆ సంగతి బహిర్గతం చేయకుండా రహస్యంగా వుండారు; అందరికీ తెలిస్తే ఇబ్బందులకు లోనవుతామని.

ఆ ఆంజనేయస్వామి గుడి ప్రక్కనే, కొత్తగా ఆ ఫ్యూన్ తన తమ్ముడిచేత కొబ్బరికాయల దుకాణం తెరిపించాడు. అవి ఎక్కువగా అమ్ముడవాలని, ఆ దాబా మీదమ్మాయి దాసుంని గుడికి తరచుగా రప్పించి, వాళ్ళచేత కొబ్బరికాయలు కొనిపించాడు అక్కడ మరో కొబ్బరికాయల దుకాణం లేదు

తను ఉత్తరం రాయడానికి, ఔన్ లాండ్ కవరుకోసం ఖర్చుచేసిన ఇరవై పైసలు కూడా కొబ్బరికాయ వెలకు కలిపి మరి వసూలు చేసాడు వాడు.

తను ఏదో అడ్డంకి వ్రాయాలని పెళ్ళిగురించి ఉత్తరంలో వ్రాస్తే, ఆ



దాదామీదమ్మాయికి నిజంగా వెళ్ళి అయి పోవడం తన వ్యాపారానికి చిన్న చెప్పగా భావించాడు ఆ జ్ఞానిలాంటి వ్యాపారి.

అంతేకాదు. 'ఆ అమ్మాయిలో మేం తిరిగాం' అనే కోతలరాయళ్ళని చూసి మనసులోనే నవ్వుకున్నాడు. దాదామీ దమ్మాయికి తెద్దపేరు రావటం వాడిని ఏమాత్రం బాధించలేదు పైగా, వారం ఆగి మళ్ళీ ఓ ఉత్తరం రాసాడు అంద రికి.

మైడియర్,
మా అక్కయ్య పెళ్ళికాక మునుపు మీ గురించి నాకు పడే పడే చెప్తుండేది

అక్కయ్య ఆ విధంగా పరోక్షంగా మీ మీద నాకు ప్రేమ అంతురించేలా చేసి వెళ్ళింది.

నన్ను తప్పగా అర్థంచేసుకోకుండా వుంటే, సాయంత్రం ఆరున్నరకు అంజనేయస్వామి గుళ్ళో నా కోసం వేచి యుండగలరా!

మీ

దాదామీదమ్మాయి చెల్లెలు.

గమనిక. నేను చక్కెర పొడి చేసి పొట్లంకట్టి తెస్తాను కొబ్బరి ముక్కలు ముక్కలుగా కోసి, చక్కెరను నంచు కుని తింటూ మాట్లాడుకుందామీ : తప్పక వస్తారుగా :